

## 21679- لوگوں اور حیوانات کا اکٹھا ہونا

### سوال

کیا یہ ممکن ہے کہ آپ ہمیں لوگوں کے (قیامت کے دن) اٹھنے کی حالت بتائیں؟

کیا کپڑوں میں ہوں گے یا کپڑوں کے بغیر؟

اور کیا حیوانات موت کے بعد دوبارہ اٹھیں گے یا کہ نہیں؟

### پسندیدہ جواب

اللہ تعالیٰ نے قیامت کے دن کو جمع ہونے کا نام دیا ہے کیونکہ اس میں سب انسان اور جن جمع ہوں گے۔

فرمان باری تعالیٰ ہے :

(یقیناً اس میں ان لوگوں کے لئے نشان عبرت ہے جو قیامت کے عذاب سے ڈرتے ہیں یہی وہ دن ہے جس میں سب لوگ جمع کئے جائیں گے اور یہی وہ دن ہے جس میں سب لوگ حاضر کئے جائیں گے) صود/103

اللہ عزوجل کا فرمان ہے :

(آپ کہہ دیجئے کہ یقیناً سب پہلے اور آخری ایک مقررہ دن میں ضرور جمع کئے جائیں گے) الواقعة/49-50

اور فرمان ربانی ہے :

(جو بھی آسمان و زمین میں ہیں سب کے سب اللہ تعالیٰ کے غلام بن کر ہی آنے والے ہیں ان سب کو گھیر اور سب کو پوری طرح گن بھی رکھا ہے اور یہ سارے کے سارے قیامت کے دن اکیلیے اس کے پاس حاضر ہونے والے ہیں) مریم/93-95

اللہ سبحانہ و تعالیٰ کا ارشاد ہے :

(اور جس دن ہم پہاڑوں کو چلائیں گے اور آپ زمین کو صاف اور کھلی ہوئی دیکھے گا اور تمام لوگوں کو ہم اکٹھا کریں گے اور ان میں سے ایک کو باقی نہیں چھوڑیں گے) الکہف/47

تو اس جمع اور حشر میں چوپائے اور جانور بھی شامل ہیں، شیخ الاسلام ابن تیمیہ رحمہ اللہ فرماتے ہیں :

جیسا کہ کتاب و سنت سے ثابت ہے سب جانور اور چوپائیوں کو اللہ تعالیٰ جمع کرے گا۔

فرمان باری تعالیٰ ہے :

(اور جتنے قسم کے جاندار زمین پر چلنے والے ہیں اور جتنے بھی پرندے اپنے دونوں پروں کے ساتھ اڑنے والے ہیں ان میں سے کوئی ایسی قسم نہیں کہ جو تمہاری طرح گروہ نہ ہوں ہم نے کتاب میں کوئی چیز نہیں چھوڑی پھر سب اپنے رب کے پاس جمع کئے جائیں گے) الانعام/38

اللہ سبحانہ و تعالیٰ کا فرمان ہے :

(اور جب وحشی جانور اکٹھے کئے جائیں گے) التکویر/5

ارشاد باری تعالیٰ ہے :

(اور اس کی نشانوں میں سے آسمانوں اور زمین کی پیدائش اور جو کچھ اس میں جاندار ہیں ان کا پھیلنا ہے اور وہ اس پر بھی قادر ہے کہ جب چاہے انہیں جمع کر دے) الشوریٰ/29  
اور حرف (اذا) یہ اس کے لئے ہوتا ہے جس کا وقوع ضروری ہو اور اس مسئلہ میں بہت سی احادیث مشہور ہیں جب اللہ تعالیٰ قیامت کے دن جانوروں کو جمع کر کے قصاص لینے کے بعد انہیں لکے گا کہ اب مٹی ہو جاؤ تو وہ مٹی ہو جائیں گے تو پھر اس وقت کافر یہ لکے گا (کاش میں بھی مٹی ہو جاتا) النباء/40  
تو جو شخص یہ لکے کہ انہیں جمع اور اکٹھا نہیں کیا جائے گا وہ بہت قبیح اور خطرناک غلطی پر ہے بلکہ وہ گمراہ اور یا پھر کافر ہے۔ واللہ تعالیٰ اعلم۔ شیخ الاسلام کی بات ختم ہوئی۔

مجموع الفتاویٰ جلد نمبر 4 صفحہ نمبر 248

امام احمد رحمہ اللہ نے حدیث نمبر (20534) ابو ذر رضی اللہ عنہ سے بیان کیا ہے کہ :

ابو ذر رضی اللہ عنہ بیان فرماتے ہیں کہ نبی صلی اللہ علیہ وسلم تشریف فرما تھے اور دو بکریاں بھڑ رہی تھیں ایک نے دوسری کو سینگ مارا اور اسے مار ڈالا راوی بیان کرتے ہیں کہ نبی صلی اللہ علیہ وسلم ہنس پڑے آپ کو کہا گیا آپ کو کس چیز سے ہنسی آرہی ہے؟ آپ نے جواب دیا میں نے اس سے تعجب کیا ہے اس ذات کی قسم جس کے ہاتھ میں میری جان ہے قیامت کے دن اس کا قصاص لیا جائے گا۔

احمد شاکر نے اس کی سند کو حسن متصل کہا ہے۔ اھ

اور امام مسلم رحمہ اللہ نے حدیث نمبر (2582) ابو ہریرہ رضی اللہ عنہ سے بیان کیا ہے کہ :

(نبی صلی اللہ علیہ وسلم نے فرمایا: تم قیامت کے دن حق والوں کا حق ضرور ادا کرو گے حتیٰ کہ سینگ والی بکری سے بغیر سینگ والی کا قصاص لیا جائے گا)

اور جلاء اسے کہتے ہیں جس کے سینگ نہ ہوں۔

(یہ واضح اور صریح نص ہے کہ قیامت کے دن چوپائے بھی اکٹھے ہوں گے اور ملکوت آدمیوں کی طرح انہیں بھی دوبارہ اٹھایا جائے گا جیسے کہ بچوں اور پاگل اور ان کو جنہیں دعوت نہیں پہنچی اٹھایا جائے گا اور اس کے دلائل پر قرآن و سنت بھرا پڑا ہے۔

فرمان باری تعالیٰ ہے :

(اور جب وحشی جانور اٹھے کئے جائیں گے > توجب شرع میں وارد ہے تو اس کے ظاہر پر اجزاء میں کوئی چیز مانع نہیں نہ تو عقل اور نہ ہی شرع تو اسے اس کے ظاہر پر ہی محمول کیا جائے گا علماء کا کہنا ہے کہ: قیامت میں جمع کرنے اور دوبارہ اٹھانے کی یہ شرط نہیں کہ انہیں بدلہ اور سزایا اجر و ثواب ہی دیا جائے اور سینٹوں والی سے بغیر سینٹوں والی کا قصاص یہ قصاص تکلیف نہیں کیونکہ وہ مکلف ہی نہیں بلکہ وہ قصاص مقابلہ ہے۔ واللہ تعالیٰ اعلم۔ اھ

قیامت کے دن بندوں کو ننگے جسم اور ننگے پاؤں اور بغیر ختنہ کے اٹھا کیا جائے گا۔

ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے یہ آیت پڑھی { جس طرح ہم نے پہلے پیدا کیا اس طرح دوبارہ لوٹائیں گے یہ وعدہ ہمارے ذمہ ہے یقیناً ہم اسے کرنے والے ہیں } اور سب سے پہلے جسے کپڑے پہنائے جائیں گے وہ ابراہیم علیہ السلام ہوں گے اور میری امت میں سے کچھ لوگوں کو بائیں طرف والے پکڑ لیں گے تو میں کہوں گا میرے صحابی میرے صحابی تو مجھے کہا جائے گا کہ جب آپ نے انہیں پھوڑا تھا تو یہ اپنی ایڑیوں کے بل پھر گئے تھے تو میں بھی اسی طرح کہوں گا جس طرح کہ اللہ کے نیک بندے نے کہا تھا :

(میں جب تک ان میں تھا تو ان پر گواہ تھا تو جب تو نے مجھے فوت کر دیا تو ہی ان پر نگہبان تھا اور تو ہر چیز پر گواہ ہے اگر تو انہیں عذاب دے تو یہ تیرے بندے ہیں اور اگر انہیں بخش دے تو بیشک تو غالب اور حکمت والا ہے) صحیح بخاری 3349

اور عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے فرمایا :

(تم ننگے جسم اور ننگے پاؤں اور بغیر ختنہ کے اٹھے کئے جاؤ گے عائشہ رضی اللہ عنہا کہتی ہیں کہ میں نے کہا : مرد اور عورتیں ایک دوسرے کی طرف دیکھیں گے تو نبی صلی اللہ علیہ وسلم نے فرمایا معاملہ اتنا سخت ہو گا کہ یہ ان کے ویم و گمان میں بھی نہیں ہو گا)

صحیح بخاری حدیث نمبر 6527

اور حدیث میں یہ بھی وارد ہے کہ انسان جن کپڑوں میں فوت ہوا ہو گا انہی میں اٹھایا جائے گا۔

ابوسعید خدری رضی اللہ عنہ کی جب موت قریب آئی تو انہوں نے نے کپڑے منگوائے اور انہیں پہن لیا پھر کہنے لگے میں نے نبی صلی اللہ علیہ وسلم کو یہ فرماتے ہوئے سنا ہے کہ (بیشک میت جن کپڑوں میں فوت ہوا انہیں میں اسے اٹھایا جائے گا)

ابوداؤد حدیث نمبر 3114 علامہ البانی رحمہ اللہ نے سلسلہ صحیحہ 1671 میں اسے صحیح کہا ہے۔

اور ہوسکتا ہے کہ یہ اشکال پیدا کرے کہ پہلی حدیث میں یہ آیا ہے کہ لوگوں کو ننگا اٹھایا جائے گا تو ان احادیث میں جمع کے لئے علماء نے کی جواب دیئے ہیں :

1- بیشک انہی کپڑوں میں اٹھائے جائیں گے پھر اس کے بعد بوسیدہ ہو جائیں گے تو میدان محشر میں ننگے ہوں گے۔

2- یہ کہ اٹھائے تو ننگے ہی جائیں گے پھر جب انبیاء اور صدیقوں کو کپڑے پہنائے جائیں گے تو پھر اس کے بعد جن کپڑوں میں فوت ہوئے تھے اسی طرح کے کپڑے پہنائے جائیں گے

3- کپڑوں والی حدیث کو بعض علماء نے شہداء پر محمول کیا ہے کیونکہ انہیں ہی نبی صلی اللہ علیہ وسلم نے کپڑوں میں دفن کرنے کا حکم دیا ہے جن میں وہ شہید ہوں تو وہ انہی میں اٹھائے جائیں گے تاکہ لوگوں سے تمیز ہو سکے۔

4- یہ کہ کپڑوں سے اعمال صالحہ مراد ہیں۔

جیسا کہ فرمان باری تعالیٰ ہے :

(اور تقویٰ کا لباس ہی بہتر ہے)

تو پھر معنی یہ ہوگا کہ بندہ اس عمل پر ہی اٹھے گا جو اس نے عمل کیا ہوگا اگر اچھے عمل ہوں گے تو اچھائی اور اگر برے عمل ہوں گے تو برائی اس پر مندرجہ ذیل حدیث جابر رضی اللہ عنہ دلالت کرتی ہے :

جابر رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا (ہر بندہ اس پر اٹھایا جائے گا جس پر وہ فوت ہوا ہوگا) صحیح مسلم حدیث نمبر 2878

ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا :

(اللہ تعالیٰ جب کسی قوم کو عذاب دیتے ہیں تو ان میں جو بھی ہو اسے عذاب پہنچتا ہے پھر وہ اپنے اعمال کے مطابق اٹھائے جائیں گے)

صحیح بخاری حدیث نمبر 7108

اور ابن عباس رضی اللہ عنہما کی حدیث بھی اس پر دلالت کرتی ہے :

ابن عباس رضی اللہ عنہما بیان کرتے ہیں کہ عرفات میں ایک شخص وقوف کر رہا تھا تو اپنی سواری سے گر پڑا تو اس کی گردن ٹوٹ گئی تو نبی صلی اللہ علیہ وسلم نے فرمایا : (اسے پانی اور بیری سے غسل دو اور دو کپڑوں میں کفن دے کر اسے خوشبو نہ لگاؤ اور نہ ہی اس کا سر ڈھانپو کیونکہ یہ قیامت کے دن تبلیہ کہتا ہوا اٹھے گا)

صحیح بخاری حدیث نمبر 1265

اور ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا :

(مسلمان کو جو بھی زخم اللہ تعالیٰ کے راستے میں لگتا ہے وہ قیامت کے دن اسی حالت میں ہوگا کہ اگر اس میں چوک لگائی تو پھٹ پڑے اس کا رنگ تو خون کا ہوگا اور خوشبو کستوری کی ہوگی)

صحیح بخاری حدیث نمبر 237

تو اس لئے میت کو لالہ الا اللہ کی تلقین کرنی چاہئے وہ اس لئے کہ اس کی زبان سے نکلنے والا آخری کلمہ وہ کلمہ طیبہ ہو اور اسی پر اسے قیامت کے دن اٹھایا جائے۔

دیکھیں فتح الباری جلد نمبر 11 صفحہ نمبر 383

اور لوگوں کو اس دن اس زمین کے علاوہ دوسری زمین پر اٹھایا جائے گا اور اس زمین کی کچھ معین خصوصیات ہوں گی جسے حدیث نے بیان کیا ہے :

سہل بن سعد رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ کہتے ہوئے سنا :

(قیامت کے دن لوگ ایسی زمین پر جمع کئے جائیں جو سفید اور چمکتی ہوئی ہوگی جس طرح کہ صاف ٹکیہ ہو) سہل یا پھر کسی دوسرے نے یہ کہا ہے کہ اس میں کسی کا نشان نہیں ہوگا۔

صحیح بخاری حدیث نمبر 6521

اور عفراء یعنی ایسی سفید جو کہ سرخی مانل ہو اور یہ بھی کہا گیا ہے کہ چمکدار سفید اور قرصۃ النقی وہ خالص آٹے کی ٹکیہ جس میں چھان وغیرہ نہ ہو۔

واللہ اعلم۔